



# Għalliema u skejjel, tobba u bereg fil-Mosta tas-snin 1874 u 1875

MINN ALEXANDER BONNICI O.F.M. CONV.

## L-Edukazzjoni

□ Meta nsemmu edukazzjoni f'xi skola, għandna f'moħħna dik ta' livell primarju. Kienu għadhom ma jeżistux skejjel organizzati fi żmien il-Kavallieri ta' Malta. Kien hemm biss xi skejjel ċkejknin mal-Katidral ta' Malta jew bis-sehem li taw xi qassissin jew xi professjonisti f'postijiet differenti. Kemm-il darba tara wkoll li qassissin individwali kienu jitlobu lill-Isqof biex jagħtihom il-permess biex ikunu jistgħu jgħallmu. B'hekk, kienu jtaffu xi ftit il-problema ta' l-analfabetiżmu u jdahhlu wkoll xi haġa żgħira li tghinjom ftit fil-faqar li fih huma wkoll kienu qed jgħixu.

L-iskola għaddiet għall-aħjar malli beda ż-żmien tal-kolonjaliżmu Inġliż. Imma s-sehem ma kienx tal-Gvern Kolonjali biss. Dawk il-ftit f'Malta li kienu jgħoddu fost il-ghonja taw is-sehem tagħhom. Is-sinjuri kienu jzidu xi haġa ma' dak li kien dispost johroġ il-Gvern biex fl-ibliet u l-irhula ta' Malta tkun tista' tinfetħ xi skola ċkejknha li ġieli ma kenitx hliet xi kamra sempliċi.

Il-bidu kien fis-sena 1819 fil-Belt. Klassijiet għat-tagħlim bdew jiġu f'formati fl-irhula kważi kollha ta' Malta u Ghawdex. Fil-Mosta wkoll bdiet l-iskola primarja. Imma niehdu biss sentejn li fihom kien beda jinħass il-progress. Huma s-snin 1874 u 1875.

## Għas-subien u għall-bniet

Fl-1874, skola għaż-żgħar nett (infants) ma kienx hawn hliet il-Belt, il-Furjana u Bormla. Dwar il-primarja tas-Subien, kien hawn f'Malta b'żewġ, tliet jew erba' klassijiet. Fil-Belt biss kien hemm erba' klassijiet imma f'xi postijiet, kellhom tliet klassijiet. Fil-Mosta kien hemm żewġ klassijiet għas-subien u tnejn ohra għall-bniet. Xi rhula ma kellhomx hliet żewġ klassijiet. Xi rhula żgħar hafna kellhom klassi wahda biss.

Inħarsu lejn il-Mosta. L-iskola primarja tas-subien kellha 34 tifel fl-ewwel klassi u 17 fit-tieni klassi. Dik tal-bniet kellha 63 tifla fl-ewwel klassi u 20 fit-tieni klassi.<sup>1</sup>

Is-sumast ta' l-iskola tas-subien kien Carmelo Ellul. Kien ġie nnominat fl-1 ta' Diċembru mill-Gvernatur John Gaspard le Marchant. Kellu salarju ta' £41 fis-sena.

Is-sinjora għall-iskola primarja tal-bniet kienet Annetta Muscat, li kienet ġiet innominata mill-Gvernatur Sir Patrick Grant fl-1 ta' Ottubru 1871. Kellha salarju ta' £25 fis-sena. Nosservaw li kienet tithallas anqas mis-surmast tas-subien.<sup>2</sup>

Fi żmien qasir, dawn inbidlu t-tnejn. Fl-1 ta' Diċembru 1876, surmast tas-subien sar Lwiġi



*Irhamha funerarja tat-tabib  
Daniel Chetcuti fir-Rotunda*



**Minn paġna 23**

Borg. Fl-1 ta' Ottubru 1877, għall-bniet saret Tereza Seichel.<sup>3</sup> Fl-attendenza, il-varjazzjoni minn sena għall-oħra tkun ċkejtna. Dwar l-1877, is-subien fl-iskola kienu 55 wiehed, waqt li l-bniet kienu 78 waħda. B'kollox 133.<sup>4</sup>

Kemm mit-tfal tal-Mosta għaddew għall-iskola sekondarja ma nafux. Nafu biss x'kiteb il-Kanonku Dun Pawl Pullicino, li kien responsabbli mill-iskejjel primarji. F'ittra tal-25 ta' Mejju 1875 lil Sir Victor Houlton (is-Segretarju Ewlieni tal-Gvern), Pullicino jikkummenta fuq l-iskejjel primarji. Hu jgħid li kemm l-iskola taż-żghar nett (li fil-Mosta ma kienx hemm) kif ukoll l-ewwel klassi tal-primarja ma kenux iservu hlief bhala preparazzjoni għall-klassijiet superjuri. It-tagħlim kien jibda b'mod xi ftit organizzat iżjed wara li tghaddi l-ewwel sena. Kważi t-tfal kollha kienu jgħaddu minn klassi għall-oħra wara s-sena ta' l-iskola. Ma kenux iwahhluhom.

Barra minn hekk, fl-aħħar ta' kull sena kien hemm dawk li kienu jhallu għax missierhom jifgħom fuq ix-xogħol sa minn tfulithom. Ohrajn aktar fortunati kienu jgħaddu għal skola oħra.<sup>5</sup>

Żgur li kienu ftit dawk it-tfal tal-Mosta li kienu jgħaddu għall-iskola sekondarja. Minn Malta kollha, fis-sena 1877, it-tfal li kienu jmorru fl-iskola sekondarja tal-Belt kienu 111 biss.<sup>6</sup>



**Tenent Gvernatur Sir Gaspard  
Le Marchant, Gvernatur ta' Malta  
(1858 - 1864)**

**Għal paġna 25**

**THE CHEAPEST PRICE YOU CAN FIND IN MALTA**

**PROCESSING**

**SPECIAL  
REDUCED  
PRICES**

**JUST**


**Lm 2.60c\***

for up to 24 exp.

**Lm 3.80c\***

for up to 36 exp.

add only Lm 2.25 for an extra full set




**THE FOTO STUDIO  
INDEPENDENCE AVENUE  
MOSTA**

TEL 21438825 - 99491222

( next to St. Silvester Chapel )

Lm 1.00c for a free 24 exp. film



THIS OFFER IS SUBJECT FOR CANCELLATION WITH OUT PRIOR NOTICE





### Is-servizz mediku

Servizz ieħor ta' importanza kbira kien dak li jolqot is-sahħa. Bħala raħal li qed jikber, il-Mosta, fl-1875, kellha tabib ġħaliha biss, imħallas mill-Gvern. Ġieli kien hawn postijiet li ma kellhom l-ebda tabib. Kien imur xi wiehed li jaħdem fi sptar fil-qrib u li bil-lejl ma kienu jsibuh qatt. It-tabib tal-Mosta li kien iservi mill-berġa kien jissejjah Dispenser and Police Physician. Dan ifisser li hu kien jagħti l-mediċini wkoll.

It-tabib tal-Mosta ta' dak iż-żmien kien jismu Daniel Chetcuti. Kien ilu jservi mill-1 ta' Jannar 1853, b'nomina li ġietu direttament mill-Gvernatur Sir William Reid. Kien imħallas b'salarju ta' £36 fis-sena. Kien idaħħal eżattament daqs dak tan-Naxxar. Imma kellu anqas minn tal-Mellieħa, li kellu £50 fis-sena, ġħax dan kellu strapazz hafna iżjed minħabba t-territorju mifruħ tiegħu. Kien ikollu jivvjaġġa hafna fuq xi kaless jew fuq dahar ta' xi hmar jew ziemel.<sup>7</sup>

Iż-żmenijiet kienu ġħadhom iebsin hafna. Il-Mosta kienet fost l-ifqar irhula ta' Malta. Madwar 75 fil-mija tal-popolazzjoni kienu jitqiesu fost il-foqra, li bilkemm kien ikollhom x'jieklu. Nofs il-popolazzjoni ta' Malta kienet tghix fil-faqar. Imma, fil-Mosta, kien hemm hafna iżjed min-nofs il-popolazzjoni li kienu jsibuha diffiċli biex jaqilgħu xi haġa ġħall-ġħixien tagħhom.<sup>8</sup>

1 [N]ational [A]rchives [M]alta, CSG, 49, n. 7298a.

2 Blue Book, 1875, M128.

3 Ib., 1877, M128.

4 Ib., 1875, U2.

5 NAM, CSG, 49, n. 7298: Can. P. Pullicino to Sir Victor Houlton (Chief Secretary to Govt.).

6 Blue Book, 1875, U2.

7 Blue Book, 1875, M182.

8 Ib., R4.

## ROCCHETTA

# nectar

L I M I T E D

Abela Buildings,  
Baskal Buhagiar  
Street, Mosta

Tel: 21419588/9

21417495

Fax: 21417485

E-mail:

sales@nectar.com.mt

www.nectar.com.mt

